



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	19	2018



## ശബരിമല പത്രക്കുറിപ്പ്-1

ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidhanam2019@gmail.com](mailto:prdsannidhanam2019@gmail.com)

തീർത്ഥാടക തിരക്കിൽ ശബരിമല;  
സുഖദർശന നിറവിൽ അയ്യപ്പന്മാർ

മണ്ഡല പുജയ്ക്കായി ശബരിമല ക്ഷേത്ര നട തുറന്നു നാലാം ദിനത്തിൽ സന്നിധാനത്ത് തീർത്ഥാടക തിരക്ക്. പുലർച്ചെ മൂന്നു മണിക്ക് ക്ഷേത്ര നട തുറന്നപ്പോൾ തന്നെ ദർശനത്തിനായി തീർത്ഥാടകരുടെ വലിയ നിര കാത്തുനിൽപ്പു വായിരുന്നു. പതിനെട്ടാം പടി കയറി വരുന്ന അയ്യപ്പന്മാരെ പോലീസുകാർ കൈപിടിച്ചാണ് സോപാനത്തേക്ക് കയറ്റി വിടുന്നത്. തീർത്ഥാടകർ വലിയ തോതിൽ എത്തുന്നുണ്ട്. കിലും തിരക്ക് ഉറപ്പാക്കാതെ കൃത്യമായി ഇവരെ ദർശനത്തിനായി കടത്തി വിടാൻ പോലീസ് സംവിധാനത്തിനു കഴിയുന്നുണ്ട്. നീ സമയം ക്യൂവിൽ കാത്തു നിൽക്കേ ടി വരുന്നില്ലെന്നതും ദർശനം സുഗമമായി നടത്താൻ കഴിയുന്നുവെന്നതും തീർത്ഥാടകർക്ക് വലിയ അനുഗ്രഹമാണ്.

വഴിപാട്, അപ്പം-അരവണ കൗരുകളിലും തീർത്ഥാടകരുടെ തിരക്കുണ്ട്. പുലർച്ചെ 3.15 മുതൽ ഉച്ചയ്ക്ക് 12.30 വരെ നെയ്യഭിഷേകം നടത്തുന്നതിന് ആവശ്യമായ ക്രമീകരണം ദേവസ്വം ബോർഡ് ഒരുക്കിയിട്ടുണ്ട്. ശബരിമല തീർത്ഥാടനത്തിലെ സവിശേഷമായ വഴിപാടാണ് നെയ്യഭിഷേകം. നെയ്യഭിഷേകം നടത്തുന്നതിനായി നെയ്യ് തേങ്ങയിൽ നിന്ന് നെയ്യ് പാത്രത്തിലേക്കു ശേഖരിക്കുന്നതിനായി അയ്യപ്പന്മാർ മാളികപ്പുറത്തിനു സമീപം ചെറു കൂട്ടങ്ങളായി ഇരിക്കുന്നതിനാൽ ഈ പ്രദേശത്തും വലിയ തിരക്കുണ്ട്. അഭിഷേക ടിക്കറ്റ് എടുക്കുന്നതിനുള്ള തിരക്ക് മാളികപ്പുറം ക്ഷേത്രത്തിനു സമീപത്തെ കൗരൂനിനു മുന്നിലും കാണാം. സുഖദർശന നിറവിലാണ് വഴിപാടുകൾ കഴിച്ച് ദർശനത്തിനു ശേഷം അയ്യപ്പന്മാർ മലയിറങ്ങുന്നത്. (പി.ആർ. ശബരി-48)

സഹാസ് കാർഡിയോളജി സെന്റർ ശബരിമലയിൽ  
പ്രവർത്തനം തുടങ്ങി  
സഹാസ് കാർഡിയോളജി സെന്ററിന്റെ മണ്ഡലകാല പ്രവർത്തനം ശബരിമല സ

ന്നിയാനത്ത് ആരംഭിച്ചു. കൊല്ലം ജില്ലാ ജഡ്ജിയും ശബരിമല സ്പെഷൽ കമ്മീഷണറുമായ എം.മനോജ് ഉദ്ഘാടനം നിർവഹിച്ചു. ശബരിമലയിലെത്തുന്ന അയ്യപ്പ ഭക്തർക്ക് ഹൃദയസംബന്ധമായ അസുഖം ഉണ്ടായാൽ ത്വരിത ഗതിയിൽ സൗജന്യ ചികിത്സ നൽകാൻ 1993 മുതൽ പ്രവർത്തനം തുടങ്ങിയ ആതുരാലയമാണ് സഹാസ്.

കാർഡിയോളജി ഒപി, ജനറൽ ഒപി., ഐ.സി.യു. സംവിധാനം, ട്രോമ കെയർ എന്നീ സൗകര്യങ്ങൾ സഹാസ് ഒരുക്കിയിട്ടുണ്ട്. കൂടാതെ സിംസ് ഹോസ്പിറ്റലുമായി ചേർന്ന് സഹാസ് കാർഡിയോളജി സന്നിധാനത്ത് സോപാനം പ്രിവന്റീവ് സെന്റർ എന്ന പ്രാഥമിക ചികിത്സ സൗകര്യവും ആറു വർഷമായി ഒരുക്കിയിട്ടുണ്ട്. ഹൃദയ സംബന്ധമായ ചികിത്സ കൂടാതെ ശ്വാസകോശ സംബന്ധ രോഗങ്ങൾക്കുള്ള ചികിത്സയും, മറ്റ് ജനറൽ മെഡിസിൻ സൗകര്യവും ഇവിടെയുണ്ട്. ദിവസവും 250ൽ ഏറെ പേർ സഹാസിൽ സൗജന്യ ചികിത്സ പ്രയോജനപ്പെടുത്തുന്നുണ്ട് എന്ന് ഡോക്ടർ ഒ.വാസുദേവൻ പറഞ്ഞു. (പി.ആർ. ശബരി-49)

**ശബരിമല തീർത്ഥാടകർക്ക് സഹാസ് കാർഡിയോളജി സെന്റർ നൽകുന്ന നിർദ്ദേശങ്ങൾ**

ഹൃദയം, ശ്വാസകോശം എന്നിവ സംബന്ധമായ അസുഖവും പ്രമേഹം, രക്ത സമ്മർദ്ദം തുടങ്ങിയവയും ഉള്ളവർ ശബരിമല യാത്രയ്ക്കു മുൻപ് ഡോക്ടറെ കണ്ട് നിർദ്ദേശം തേടണം. സ്ഥിരമായി കഴിച്ചുകൊണ്ടിരിക്കുന്ന മരുന്നുകൾ മലയ്ക്ക് പോകുമ്പോൾ എടുക്കാൻ മറക്കരുത്. തിളപ്പിച്ചാറിയ വെള്ളം മലകയറുമ്പോൾ കൈയിൽ കരുതുക. മല ചവിട്ടുമ്പോൾ കൂടുതൽ വെള്ളം കുടിക്കുക, ഭക്ഷണം മിതമായി മാത്രം കഴിക്കുക. ദുരയാത്ര ചെയ്ത് എത്തുന്നവർ വിശ്രമിച്ച ശേഷം മാത്രം യാത്ര തുടരുക. പമ്പയിൽ എത്തിയാൽ രക്ത സമ്മർദ്ദം പരിശോധിച്ച് ഡോക്ടറുടെ നിർദ്ദേശ പ്രകാരം മല ചവിട്ടുക. മല കയറുമ്പോൾ ആവശ്യമുള്ള സമയത്ത് ഇരുന്ന് വിശ്രമിച്ച ശേഷം പതിയെ സന്നിധാനത്ത് എത്തുക. സന്നിധാനത്ത് എത്തിയാൽ അസ്വസ്ഥത തോന്നിയാൽ ഗവൺമെന്റ് ആശുപത്രി, സഹാസ് കാർഡിയോളജി സെന്റർ, സോപാനം ക്ലിനിക്ക് എന്നിവയുടെ സേവനം പ്രയോജനപ്പെടുത്തണം. (പി.ആർ. ശബരി-50)

**തീർത്ഥാടകരുടെ ദാഹം അകറ്റി ദേവസ്വം ബോർഡിന്റെ ഔഷധ കുടിവെള്ളം**

മലകയറി അയ്യപ്പദർശനം നടത്താൻ എത്തുന്ന തീർത്ഥാടകർ ദാഹിച്ചു വലയാതിരിക്കാൻ ദേവസ്വം ബോർഡിന്റെ ഔഷധ കുടിവെള്ള വിതരണം. ചുക്കും, പതിമൂലവും, രാമച്ചവും ഉപയോഗിച്ചു തയാറാക്കുന്ന ഔഷധ കുടിവെള്ളം വിതരണം ചെയ്യുന്നു. കൗറുകൾ 24 മണിക്കൂറും സജ്ജമാക്കിയിരിക്കുകയാണ് ദേവസ്വം ബോർഡ്. തിളപ്പിച്ച ഔഷധ കുടിവെള്ളത്തിന്റെ വിതരണത്തിനായി 40 കൗറുകളാണ് നീലിമല മുതൽ പാലിതാവളം വരെ ഒരുക്കിയിരിക്കുന്നതെന്ന് ദേവസ്വം ബോർഡ് സ്പെഷൽ ഓഫീസർ ബി.സതീശൻ പറഞ്ഞു. 305 ജീവനക്കാരെയാണ് കുടിവെള്ള വിതരണത്തിനായി നിയോഗിച്ചിട്ടുള്ളത്. തിരക്ക് കൂടുന്നതനുസരിച്ച് ജീവനക്കാരുടെ എണ്ണം വർദ്ധിപ്പിക്കുമെന്നും ബി.സതീശൻ പറഞ്ഞു.

സന്നിധാനത്ത് സോപാനം, വലിയനടപന്തൽ, മാളികപ്പുറം, പാലിതാവളം, അന്നദാന മണ്ഡപം, ആഴി, വെള്ളനിവേദ്യം കൗർ എന്നിവിടങ്ങളിലാണ് കുടിവെള്ള വിതരണ കൗറുകൾ ഉള്ളത്. 20 കൗറുകളിൽ ഗ്യാസ് സിലിന്ദർ ഉപയോഗിച്ച് അവിടെത്തന്നെ വെള്ളം തിളപ്പിക്കാനുള്ള സംവിധാനം ഒരുക്കിയിട്ടുണ്ട്. ശരം കുത്തിയിൽ ബോയിലർ സംവിധാനം ഉപയോഗിച്ച് 1500 ലിറ്റർ വെള്ളം തിളപ്പിക്കാനുള്ള സംവിധാനം രൂപം ദിവസത്തിനുള്ളിൽ സജ്ജമാകും. തിളപ്പിച്ചാറിയ ഔഷധ ഗുണമുള്ള കുടിവെള്ളമാണ് ശബരിമലയിലെത്തുന്ന എല്ലാ ഭക്തരും ദാഹമകറ്റാൻ ഉപയോഗിക്കുന്നത്. (പി.ആർ. ശബരി-51)

വാർത്തകൾ  
ഇനി കാണാം...  
കേൾക്കാം...  
വായിക്കാം...



**PRD LIVE**  
ഒരു മൊബൈൽ ആപ്ലിക്കേഷനാണ്.  
ആൻഡ്രോയ്ഡ് വേർഷനിലുള്ള  
എല്ലാ സ്മാർട്ട് ഫോണിലും **PRD LIVE** ലഭ്യമാകും.  
പ്ലേ സ്റ്റോറിൽ നിന്നും **PRD LIVE**  
ഡൗൺലോഡ് ചെയ്യാം.



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	19	2018



## ശബരിമല പത്രക്കുറിപ്പ്-2

ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidhanam2019@gmail.com](mailto:prdsannidhanam2019@gmail.com)

### ഹെലികോപ്ടർ നിരീക്ഷണം നടത്തി

ശബരിമലയിലും പരിസര പ്രദേശങ്ങളിലും ഹെലികോപ്ടർ ഉപയോഗിച്ച് പോലീസ് നിരീക്ഷണം നടത്തി. സന്നിധാനത്തിന്റെ പരിസര പ്രദേശങ്ങളുടെ മുകളിലൂടെ നാലു തവണ ഹെലികോപ്ടർ വട്ടമിട്ടു പറന്നു. സുരക്ഷാ മുൻകരുതലിന്റെ ഭാഗമായാണ് ഹെലികോപ്ടർ ഉപയോഗിച്ച് നിരീക്ഷണം നടത്തിയത്. (പി.ആർ. ശബരി-52)

### ആഴിയിൽ അകപ്പെട്ട 5000 രൂപ അഗ്നിശമനസേന അതിസാഹസികമായി വീടെടുത്തു

ശബരിമല സന്നിധാനത്ത് തേങ്ങ എറിയുന്നതിനിടെ അബദ്ധത്തിൽ ആഴിയിൽ വീണുപോയ തീർഥാടകന്റെ 5000 രൂപ അതിസാഹസികമായി എടുത്തു നൽകി അഗ്നിശമനസേന മാതൃകയായി. ഞായറാഴ്ച രാത്രി രാത്രി 10.50 ന് തമിഴ്നാട് സ്വദേശി മണികണ്ഠൻ (56)എന്നയാളുടെ പക്കൽ ഉടായിരുന്ന 5000 രൂപയാണ് ആഴിയിലേക്ക് തേങ്ങ എറിയുന്നതിനിടെ അബദ്ധത്തിൽ വീണു പോയത്. സ്ഥലത്തു റായിരുന്ന അഗ്നിരക്ഷസേനയുടെ സന്നിധാനം സ്പെഷൽ ഓഫീസർ വിസി വിശ്വനാഥിന്റെയും സ്റ്റേഷൻ ഓഫീസർ ഗോപകുമാറിന്റെയും മേൽനോട്ടത്തിൽ അസിസ്റ്റന്റ് സ്റ്റേഷൻ ഓഫീസർ ഷാജികുമാർ, ഫയർമാൻമാരായ വിപിൻ, ഹരിൻ എന്നിവർ ചേർന്ന് ആഴിയിൽ ഇറങ്ങാതെ അതി സാഹസികമായി പണം വീടെടുത്ത് തീർഥാടകനെ ഏൽപ്പിച്ചു. (പി.ആർ. ശബരി-53)

### പമ്പയിൽ നടപ്പാത വൃത്തിയാക്കി അഗ്നിശമന സേന

പമ്പ സർക്കാർ ആശുപത്രിക്ക് മുൻപിലെ നടപാതയിൽ അപകടകരമായ വിധത്തിൽ അടിഞ്ഞുകൂടിയ ചെളിയും സെപ്ടിക് ടാങ്ക് മാലിന്യവും വെള്ളമൊഴിച്ചു കഴുകിവൃത്തിയാക്കി ഫയർഫോഴ്സ് ഉദ്യോഗസ്ഥർ മാതൃകയായി. പമ്പയിലെ ഏറ്റവും തിരക്കേറിയ പ്രധാന സ്ഥലങ്ങളിൽ ഒന്നാണ് സർക്കാർ ആശുപത്രി പരിസരം. ജില്ലാ

ഫയർ ഓഫീസർ സി.രഞ്ജിത്തിന്റെ നേതൃത്വത്തിലുള്ള 10 അംഗ ഫയർ ഫോഴ്സ് സംഘമാണ് നടപ്പാത ശുചീകരിച്ചത്. നടപ്പാത വൃത്തിയാക്കുന്നതിന് ഒരു ടാങ്കർ ലോറിയിലെ 5000 ലിറ്റർ വെള്ളം വേറി വന്നു. (പി.ആർ. ശബരി-54)

കേന്ദ്ര മന്ത്രി അൽഫോൺസ് കണ്ണന്താനം ശബരിമല സന്ദർശിച്ചു. കേന്ദ്ര ടൂറിസം സഹമന്ത്രി അൽഫോൺസ് കണ്ണന്താനം ശബരിമല സന്ദർശിച്ചു. നിലയ്ക്കൽ, പമ്പ എന്നിവിടങ്ങൾ സന്ദർശിച്ച ശേഷമാണ് അദ്ദേഹം സന്നിധാനത്ത് എത്തിയത്. ദർശനത്തിനു ശേഷം സന്നിധാനത്തെ വിവിധ സ്ഥലങ്ങൾ സന്ദർശിച്ച് ഉച്ചയ്ക്ക് 1.20 ഓടെ അദ്ദേഹം സന്നിധാനത്തു നിന്നും മടങ്ങി. (പി.ആർ. ശബരി-55)

ഫോട്ടോ അടിക്കുറിപ്പ്  
 1) പമ്പ സർക്കാർ ആശുപത്രിക്ക് മുൻപിലെ നടപാത ഫയർഫോഴ്സ് ഉദ്യോഗസ്ഥർ കഴുകി വൃത്തിയാക്കുന്നു.



**വാർത്തകൾ ഇനി കാണാം... കേൾക്കാം... വായിക്കാം...**

**PRD LIVE**  
 ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും **PRD LIVE** ലഭ്യമാകും. പ്ലേ സ്റ്റോറിൽ നിന്നും **PRD LIVE** ഡൗൺലോഡ് ചെയ്യാം.



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

<b>നവംബർ</b> <hr/> <b>NOVEMBER</b>	<b>19</b>	<b>2018</b>
---------------------------------------	-----------	-------------



## ശബരിമല പത്രക്കുറിപ്പ്-3

ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidhanam2019@gmail.com](mailto:prdsannidhanam2019@gmail.com)

### പുകയില ഉത്പന്നങ്ങൾ പിടിച്ചെടുത്തു

നിലക്കലിൽ എക്സൈസ് സംഘം നടത്തിയ പരിശോധനയിൽ കടകളിൽ സൂക്ഷിച്ച മൂന്നു കിലോ ഗ്രാം പാൻമസാല പിടിച്ചെടുത്തു. എക്സൈസ് നിലയ്ക്കൽ സി.ഐ. വേണുകുട്ടൻ പിള്ളയുടെ നേതൃത്വത്തിലുള്ള സംഘമാണ് പരിശോധന നടത്തിയത്. പൊതുസ്ഥലത്ത് പുകവലിച്ചത് ഉൾപ്പെടെ 11 കോട് പ കേസുകൾ രജിസ്റ്റർ ചെയ്യുകയും 200 രൂപ വീതം പിഴ ചുമത്തുകയും ചെയ്തു. (പി.ആർ. ശബരി-56)

### ഡിസംബർ ഒന്നു മുതൽ കർണാടക -

### ആർടിസിയുടെ ശബരിമല സർവീസ്

കർണാടക റോഡ് ട്രാൻസ്പോർട്ട് കോർപ്പറേഷന്റെ ബാംഗളൂർ-പമ്പ ബസ് സർവീസ് ഡിസംബർ ഒന്നിന് ആരംഭിക്കും. ഒരോ രാജഹംസ, ഐരാവത് വോൾവോ ബസുകളാണ് സർവീസിന് ഉപയോഗിക്കുക. ഉച്ചയ്ക്ക് ഒരു മണിക്ക് ബാംഗളൂരിലെ ശാന്തിനഗർ ബസ് സ്റ്റാൻഡിൽ നിന്നു പുറപ്പെടുന്ന രാജഹംസ ബസ് 1.30ന് മൈസൂർ റോഡ് സാറ്റലൈറ്റ് ബസ് സ്റ്റാൻഡിലും 4.30ന് മൈസൂരും പിറ്റേന്നു രാവിലെ 8.15ന് പമ്പയിലും എത്തും. തിരിച്ച് വൈകിട്ട് അഞ്ചിനു പമ്പയിൽ നിന്നു പുറപ്പെടുന്ന ബസ് പിറ്റേന്ന് ഉച്ചയ്ക്ക് ബാംഗളൂരിൽ എത്തും.

ശാന്തിനഗർ ബസ് സ്റ്റാൻഡിൽ നിന്നും ഉച്ചകഴിഞ്ഞ് 2.01ന് പുറപ്പെടുന്ന ഐരാവത് വോൾവോ സർവീസ് 2.31ന് മൈസൂർ റോഡ് സാറ്റലൈറ്റ് ബസ് സ്റ്റാൻഡിലും 5.30ന് മൈസൂരും പിറ്റേന്ന് രാവിലെ 6.45ന് പമ്പയിലും എത്തും. തിരികെ വൈകിട്ട് 06.01ന് പമ്പയിൽ നിന്നു പുറപ്പെടുന്ന ബസ് പിറ്റേന്നു രാവിലെ 9.45ന് ബാംഗളൂരിൽ എത്തും. കർണാടകത്തിലെയും കേരളത്തിലെയും റിസർവേഷൻ കൗൗൗകളിൽ ടിക്കറ്റ് ബുക്ക് ചെയ്യാം. കൂടുതൽ വിവരത്തിന് ടി.സി.ഐ.എ.എ. എന്ന വെബ്സൈറ്റ് സന്ദർശിക്കുക. (പി.ആർ. ശബരി-57)

വാർത്തകൾ  
ഇനി കാണാം...  
കേൾക്കാം...  
വായിക്കാം...



**PRD LIVE**  
ഒരു മൊബൈൽ ആപ്ലിക്കേഷനാണ്.  
ആൻഡ്രോയ്ഡ് വേർഷനിലുള്ള  
എല്ലാ സ്മാർട്ട് ഫോണിലും **PRD LIVE** ലഭ്യമാകും.  
പ്ലേ സ്റ്റോറിൽ നിന്നും **PRD LIVE**  
ഡൗൺലോഡ് ചെയ്യാം.





# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	19	2018



## ശബരിമല പത്രക്കുറിപ്പ്-4

ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidhanam2019@gmail.com](mailto:prdsannidhanam2019@gmail.com)

### ശബരിമലയിലെ ക്രമീകരണങ്ങൾ തീർത്ഥാടകരുടെ സുരക്ഷയ്ക്കുവേണ്ടി

ശബരിമലയിൽ ഏർപ്പെടുത്തിയിരിക്കുന്ന ക്രമീകരണങ്ങൾ തീർത്ഥാടകരുടെ സുരക്ഷയ്ക്കും സൗകര്യത്തിനും വേണ്ടിയാണെന്ന് പോലീസ് അറിയിച്ചു. തീർത്ഥാടകർക്ക് സുഗമമായി സന്നിധാനത്ത് എത്തി പ്രാർഥിക്കുന്നതിനും നെയ്യഭിഷേകം നടത്തുന്നതിനും ആവശ്യമായ എല്ലാ സഹായങ്ങളും ചെയ്യുന്നതിന് പോലീസിന്റെ നേതൃത്വത്തിൽ സജ്ജീകരണങ്ങൾ ഏർപ്പെടുത്തിയിട്ടുണ്ട്.

സന്നിധാനത്ത് ഭക്തർക്ക് കർശന നിയന്ത്രണങ്ങൾ ഏർപ്പെടുത്തിയതായി ഒരുവിഭാഗം മാധ്യമങ്ങളിൽ വരുന്ന വാർത്തകൾ തെറ്റിദ്ധാരണാജനകമാണ്. ശബരിമലയിൽ നേരത്തെ നടത്തിവന്നിരുന്ന എല്ലാ ആചാരങ്ങളും അനുഷ്ഠാനങ്ങളും ഇപ്പോഴും തുടരുന്നതിന് തടസമുണ്ടാകുകയോ നിയന്ത്രണം ഏർപ്പെടുത്തുകയോ ചെയ്തിട്ടില്ല. നെയ്യഭിഷേകത്തിന് എത്തിയവർക്ക് ആചടങ്ങ് നിർവഹിക്കാൻ കഴിയാതെ തിരിച്ചുപോകേണ്ടിവന്നു എന്ന വാർത്ത വാസ്തവവിരുദ്ധമാണ്. നെയ്യഭിഷേകത്തിന് കൂപ്പൺ എടുത്തിട്ടുള്ള എല്ലാ ഭക്തർക്കും അതിനുള്ള സൗകര്യം ലഭ്യമാക്കിയിട്ടുണ്ട്. നെയ്യഭിഷേകത്തിന് കൂപ്പൺ എടുത്തിട്ടുള്ള ഭക്തർക്ക് ദർശനത്തിന് ആവശ്യമായത്ര സമയം സന്നിധാനത്ത് തങ്ങാൻ അവസരം നൽകുന്നു. തിരുവിതാംകൂർ ദേവസ്വം ബോർഡ് അറിയിച്ചിരിക്കുന്നത് എല്ലാ ദിവസവും രാവിലെ 3.15 മുതൽ പകൽ 12.30 വരെ നെയ്യഭിഷേകം നടത്തുന്നതിനുള്ള സൗകര്യം ചെയ്തിട്ടുണ്ടെന്നാണ്. അപ്പം, അരവണ എന്നിവയും ആവശ്യക്കാർക്ക് യഥേഷ്ടം ലഭ്യമാക്കാൻ സൗകര്യം ഏർപ്പെടുത്തിയിട്ടുണ്ട്.

ലക്ഷക്കണക്കിന് തീർത്ഥാടകർ എത്തുന്ന ശബരിമലയിൽ എല്ലാവർക്കും തുല്യഅവസരം ലഭിക്കുന്നതിനായി പോലീസ് സഹായം നൽകി വരുന്നു. എന്നാൽ, എല്ലാവർക്കും ഒരുപോലെ അവസരം ലഭിക്കണമെങ്കിൽ ആരേയും കൂടുതൽ നേരം സന്നിധാനത്ത് തങ്ങുന്നതിന് അനുവദിക്കാൻ കഴിയില്ല.

ക്രമിനൽ നടപടിചട്ടം 144 പ്രകാരം നിയന്ത്രണങ്ങൾ ഏർപ്പെടുത്തിയിരിക്കുന്നത് യഥാർത്ഥ ഭക്തർക്ക് ശബരിമലയിൽ യാതൊരു ബുദ്ധിമുട്ടും ഉണ്ടാകാതിരിക്കാനാ



ണ്. ഒരു വ്യക്തിയോ ഒരു കൂട്ടം ആൾക്കാരോ അനുസരിക്കേ തായ നിർദ്ദേശങ്ങൾ വ്യക്തമാക്കാനാണ് ക്രിമിനൽ നടപടിചട്ടം 144 പ്രകാരം നിർദ്ദേശങ്ങൾ പുറപ്പെടുവിക്കുന്നത്. ഒക്ടോബർ, നവംബർ മാസങ്ങളിലു ായ ക്രമസമാധാന പ്രശ്നങ്ങളും നിലവിലെ അവസ്ഥയും ഇന്റലിജൻസ് റിപ്പോർട്ടുകളും പരിഗണിച്ച് ശബരിമലയിലും പരിസരങ്ങളിലും ജാഥ, പ്രകടനങ്ങൾ, ധർമ്മ എന്നിവ നടത്തുകയോ തീർത്ഥാടകരെ തടയുകയോ അക്രമങ്ങളിൽ ഏർപ്പെടുകയോ ചെയ്യാൻ പാടില്ലെന്ന് നിർദ്ദേശം നൽകിയിട്ടു . രാജ്യത്തെ പ്രമുഖ തീർത്ഥാടന കേന്ദ്രമായ ശബരിമല സുരക്ഷാഭീഷണി നേരിടുന്ന സ്ഥലങ്ങളുടെ പട്ടികയിൽപ്പെടുന്നു. ക്രിമിനൽ നടപടി ചട്ടം 144 പ്രകാരം നിയന്ത്രണങ്ങൾ ഏർപ്പെടുത്തിയിരിക്കുന്നത് പൊതുജനങ്ങൾക്ക് അസൗകര്യമു ാക്കുന്നതിനോ ഭക്തർ ആരാധന നടത്തുന്നത് തടയുന്നതിനോ വേ ിയല്ല.

അടുത്തിടെയു ായ വെള്ളപ്പൊക്കത്തിനുശേഷം പമ്പ ബേസ്ക്യാമ്പ് ആയി ഉപയോഗിക്കാനാവാത്ത നിലയിലാണ്. പമ്പയിൽ നേരത്തെ ഉ ായിരുന്ന താമസസൗകര്യങ്ങളും മറ്റും ഇപ്പോൾ നിലവിൽ ഇല്ല. തീർത്ഥാടകരെ സന്നിധാനത്തേക്ക് പ്രവേശിപ്പിക്കുന്നതിന് മുമ്പായി താൽക്കാലികമായി പോലും പമ്പയിൽ തങ്ങുന്നതിനുള്ള സൗകര്യം ഇപ്പോൾ ലഭ്യമല്ല. പരിമിതമായ സൗകര്യങ്ങൾ മാത്രം ലഭ്യമായ നിലയ്ക്കലിലേക്ക് ബേസ്ക്യാമ്പ് മാറ്റിയിട്ടു . പരമാവധി 6,000 പേരെ മാത്രമേ അവിടെ ഉൾക്കൊള്ളാനാവൂ. പരമാവധി 10,000 പേർക്കുള്ള സൗകര്യം ലഭ്യമാക്കാമെന്ന് തിരുവിതാംകൂർ ദേവസ്വം ബോർഡ് അറിയിച്ചിട്ടു . തീർത്ഥാടകരുടെ തിരക്ക് പരിഗണിക്കുമ്പോൾ ഇത് തികച്ചും അപര്യാപ്തമാണ്. ഈ സാഹചര്യത്തിൽ നിലയ്ക്കലിൽ എത്തുന്ന ഭക്തരെ അവിടെനിന്ന് തുടർച്ചയായി കുറഞ്ഞ സമയത്തിനുള്ളിൽ കടത്തിവിടേ തു . എങ്കിൽ മാത്രമേ സന്നിധാനത്ത് തിരക്ക് കുറയ്ക്കാനും പരമാവധി തീർത്ഥാടകരെ പ്രവേശിപ്പിക്കാനും കഴിയൂ. അതുപോലെതന്നെ, തീർത്ഥാടകർ എത്രയും വേഗം ദർശനം പൂർത്തിയാക്കി നിലയ്ക്കലിൽ എത്തി അവിടെ പാർക്ക് ചെയ്തിട്ടുള്ള വാഹനങ്ങളിൽ മടങ്ങിയാലേ പുതുതായി നിലയ്ക്കലിലെത്തുന്ന വാഹനങ്ങൾക്ക് പാർക്കിംഗ് സൗകര്യവും അവയിലെത്തുന്ന ഭക്തർക്ക് ദർശനസൗകര്യവും ലഭ്യമാകുകയുള്ളൂ. അതിനുവേ ിയാണ് ക്രമീകരണങ്ങൾ ഏർപ്പെടുത്തിയിരിക്കുന്നത്.

സന്നിധാനത്ത് ഭക്തർക്ക് നിർദ്ദിഷ്ട സ്ഥലങ്ങളിൽ താമസിക്കുന്നതിന് നിയന്ത്രണം ഏർപ്പെടുത്തിയിട്ടില്ല. തിരുവിതാംകൂർ ദേവസ്വം ബോർഡിന്റെ നിർദ്ദേശപ്രകാരം തീർത്ഥാടകർക്ക് താമസസൗകര്യം ബുക്ക് ചെയ്യാവുന്നതും ബുക്ക് ചെയ്തയാൾക്കും ഒപ്പമുള്ളവർക്കും നിർദ്ദിഷ്ട ദിവസങ്ങളിൽ അവിടെ താമസിക്കാവുന്നതുമാണ്.

സുരക്ഷാപരമായ കാരണങ്ങളാലും തീർത്ഥാടകർക്ക് സുഗമമായ ദർശനം ഉറപ്പാക്കുന്നതിനും നടപ്പന്തൽ, സോപാനം, വടക്കേനട, ഫ്ളൈ ഓവർ, പതിനെട്ടാംപടിക്ക് ചുറ്റുമുള്ള സ്ഥലങ്ങൾ എന്നിവ അതിസുരക്ഷാമേഖലയായി പ്രഖ്യാപിച്ചിട്ടു . നെയ്യഭിഷേകവഴിപാട് നടത്താനുള്ള ഭക്തർക്ക് തങ്ങുന്നതിനും വിശ്രമിക്കുന്നതിനുമായി സന്നിധാനത്തും പരിസരത്തും നിശ്ചിതസ്ഥലങ്ങൾ ലഭ്യമാക്കിയിട്ടു . ഇതോടൊപ്പം വൃദ്ധർ, മറ്റ് ശാരീരിക ബുദ്ധിമുട്ടുള്ളവർ, കുട്ടികൾ എന്നിവർക്ക് പ്രത്യേക സൗകര്യങ്ങൾ നൽകാനും ശ്രദ്ധിക്കുന്നു . വെള്ളം, ടോയ്ലെറ്റ് സൗകര്യങ്ങളും തിരുവിതാംകൂർ ദേവസ്വം ബോർഡ് ലഭ്യമാക്കിയിട്ടു . കൂടാതെ തീർത്ഥാടകർക്ക് തിരുവിതാംകൂർ ദേവസ്വം ബോർഡ് ലഭ്യമാക്കുന്ന താമസസൗകര്യങ്ങളും ഉപയോഗിക്കാവുന്നതാണ്. ശബരിമല ക്ഷേത്രത്തിന്റെ സുരക്ഷയ്ക്കായുള്ള ഈ നടപടികളുമായി ഭക്തജനങ്ങൾ സഹകരിക്കണം.

സോപാനം, മാളികപ്പുറം, ഫ്ളൈഓവർ, പതിനെട്ടാംപടിക്ക് സമീപമുള്ള പ്രദേശങ്ങൾ എന്നിവിടങ്ങളിൽ സേവനം അനുഷ്ഠിക്കുന്ന പോലീസ് ഉദ്യോഗസ്ഥർ ആചാരലംഘനം ഉ ാകാതിരിക്കാൻ ഷൂസ്, ബെൽറ്റ് എന്നിവ ധരിക്കേ തില്ല. മറ്റ് സ്ഥലങ്ങളിൽ ഇത്തരം പരിമിതികൾ ഇല്ലാത്തതിനാൽ പോലീസ് ഉദ്യോഗസ്ഥരുടെ സുരക്ഷിതത്വം കണക്കാക്കിയും ക്രമസമാധാനനില നിലനിർത്തുന്നതിനുവേ ിയും ആവശ്യമായ യൂണിഫോം ധരിക്കേ താണ്. ഭക്തരെ സ്വാമി എന്ന വാക്ക് ഉപയോഗിച്ച് സംബോധന ചെയ്യരുതെന്ന് പോലീസിന് നിർദ്ദേശം നൽകിയിട്ടില്ല. സാമാന്യമര്യാദപ്രകാരം ഉചിതമായ വാക്കുകൾ അഭിസംബോധനയ്ക്ക് ഉപയോഗിക്കാൻ പോലീസ് ഉദ്യോഗസ്ഥർ ഉൾപ്പെടെ എല്ലാ വ്യക്തികൾക്കും അവകാശമു .

ശബരിമല തീർത്ഥാടനവുമായി ബന്ധപ്പെട്ട എല്ലാ സ്ഥലങ്ങളിലും ക്രമസമാധാന നില ഉറപ്പാക്കേ ത് വളരെ പ്രധാനപ്പെട്ട കാര്യമാണ്. ജനങ്ങളുടേയും ആരാധനാലയത്തിന്റേയും സുരക്ഷ ഉറപ്പാക്കുന്നതിന് ഭക്തർക്ക് തടസമു റാകാത്ത രീതിയിൽ സജീകരണങ്ങളും ക്രമീകരണങ്ങളും ഏർപ്പെടുത്തിയിട്ടു ി. ഒരു വിഭാഗം വ്യക്തികളും സംഘങ്ങളും ധർമ്മയും വഴിതടയലും പ്രകടനവും നടത്തുകയും പോലീസ് ഉദ്യോഗസ്ഥരുടെ ഔദ്യോഗിക കൃത്യനിർവഹണം തടയുകയും അതുവഴി തീർത്ഥാടകർക്ക് ബുദ്ധിമുട്ട് ഉ റാക്കുകയും ചെയ്തിട്ടു ി. അത്തരം വ്യക്തികൾക്കും സംഘങ്ങൾക്കുമെതിരെ നിയമം അനുശാസിക്കുന്ന തരത്തിലുള്ള നടപടികൾ പോലീസ് സ്വീകരിക്കും. തീർത്ഥാടകർക്ക് ബുദ്ധിമുട്ട് ഉ റാകാതിരിക്കാനാണ് ഈ നടപടി.

ശബരിമലയുമായി ബന്ധപ്പെട്ട എല്ലാ സ്ഥലങ്ങളിലും ക്രമസമാധാനം കാത്തുസൂക്ഷിക്കാനും ജനങ്ങളുടെ സുരക്ഷ ഉറപ്പാക്കാനും സുഗമമായ തീർത്ഥാടനത്തിന് തടസമു റാക്കുന്ന വ്യക്തികൾക്കും സംഘങ്ങൾക്കുമെതിരെ നടപടിയെടുക്കാനും കേരള പോലീസ് പ്രതിജ്ഞാബദ്ധമാണ്. (പി.ആർ. ശബരി-58)

**ഹരിത തീർത്ഥാടനത്തിന് സജീവ**

**ഇടപെടലുകളുമായി ശുചിത്വമിഷൻ**

ശബരിമല മണ്ഡല മകരവിളക്ക് തീർത്ഥാടനം പ്രകൃതിസൗഹൃദമായ രീതിയിൽ നടത്തുന്നതിന് സജീവമായ ഇടപെടലുകളാണ് ജില്ലാ ശുചിത്വമിഷൻ നടത്തുന്നത്. ബോധവൽക്കരണം മുതൽ മാലിന്യ സംസ്കരണം വരെ എല്ലാ കാര്യങ്ങളിലും കൃത്യമായ ഇടപെടലുകൾ നടത്തത്തക്കവിധമാണ് ശുചിത്വമിഷൻ പരിപാടികൾ ആസൂത്രണം ചെയ്ത് നടപ്പാക്കിയിട്ടുള്ളത്. റെയിൽവേ കിയോസ്ക് വഴി തുണിസഞ്ചി വിതരണം, ഗ്രീൻ ഗാർഡ്സ്, പ്ലാസ്റ്റിക് വെയ്സ്റ്റ് കളക്ഷൻ, ശുചീകരണ പ്രവർത്തനങ്ങൾ, ബോധവൽക്കരണ കാർഡ്, പോസ്റ്ററുകൾ, ബസ് ബ്രാൻഡിംഗ്, റെയിൽവേ സംഗീതശകലം, വീഡിയോ പ്രദർശനം തുടങ്ങി പ്രകൃതി സൗഹൃദ തിരുവാഭരണ യാത്ര വരെ നീളുന്ന പരിപാടികളാണ് ശുചിത്വമിഷന്റെ നേതൃത്വത്തിൽ ഒരുക്കുന്നത്. ശബരിമല തീർത്ഥാടനത്തിനായി റെയിൽ മാർഗം ചെയ്തെന്നൂർ, റെയിൽവെ സ്റ്റേഷനിൽ എത്തിച്ചേരുന്ന തീർത്ഥാടകർക്കായി കന്നട, തെലുങ്ക്, തമിഴ് എന്നീ മൂന്ന് ഭാഷകളിൽ റെയിൽവേ സംഗീതശകലം വഴിയുള്ള ബോധവൽക്കരണം നൽകും. ചെയ്തെന്നൂർ റെയിൽവേ സ്റ്റേഷനിൽ എത്തുന്ന തീർത്ഥാടകരിൽ നിന്നും പ്ലാസ്റ്റിക് ക്യാരിബാഗ് വാങ്ങുകയും പകരം സൗജന്യമായി തുണിസഞ്ചി നൽകുകയും ചെയ്യുന്ന കിയോസ്ക് പ്രവർത്തനം ഈ ആഴ്ച തന്നെ ആരംഭിക്കുമെന്ന് ശുചിത്വമിഷൻ ജില്ലാ കോ-ഓർഡിനേറ്റർ കെ. രശ്മിമോൾ പറഞ്ഞു. പമ്പയിലേക്ക് വസ്ത്രങ്ങൾ വലിച്ചെറിയുന്നത് ആചാരവിരുദ്ധമാണെന്നും ശബരിമലയും കാനനപാതയും പ്ലാസ്റ്റിക് വിമുക്തമായി സംരക്ഷിക്കണമെന്നുള്ള വിവിധ ഭാഷയിലുള്ള സന്ദേശവും ശബരിമലയിലെ വിശേഷദിവസങ്ങളും രേഖപ്പെടുത്തിയ പോക്കറ്റ് കാർഡുകൾ ജില്ലയിലെ വിവിധ കേന്ദ്രങ്ങളിൽ തീർത്ഥാടകർക്ക് വിതരണം ചെയ്യുന്നു ി. തീർത്ഥാടകരുടെ വാഹനങ്ങളിലും കെഎസ്ആർടിസി ബസുകളിലും ബോധവൽക്കരണ സ്റ്റിക്കറുകൾ എൻഎസ്എസ് വോളന്റിയർമാർ, ശുചിത്വമിഷൻ വോളന്റിയർമാർ വഴി പതിപ്പിക്കും. ജില്ലയിലേയും സമീപ ജില്ലകളിലേയും പ്രധാന കേന്ദ്രങ്ങളിലും ശബരിമല ഇടത്താവളങ്ങളിലും ബോധവൽക്കരണ പോസ്റ്ററുകൾ, ബസ് സ്റ്റാൻഡുകൾ, റെയിൽവേ സ്റ്റേഷനുകൾ, പമ്പ മറ്റ് കേന്ദ്രങ്ങൾ തുടങ്ങിയിടങ്ങളിൽ വീഡിയോ പ്രദർശനം എന്നിവയും ശുചിത്വമിഷന്റെ നേതൃത്വത്തിൽ നടത്തുന്നു ി. പമ്പയിലേക്ക് വസ്ത്രങ്ങൾ നിക്ഷേപിക്കുന്നത് നിരുത്സാഹപ്പെടുത്തുന്നതിന് പമ്പാ സ്നാനഘട്ടത്തിൽ ഗ്രീൻ ഗാർഡ്സ് എന്ന പേരിൽ ജില്ലാ ശുചിത്വമിഷന്റെ 30 റിസോഴ്സ് പേഴ്സൺമാർ ഉ റാകും. 24 മണിക്കൂറും സേവനം ലഭ്യമാക്കുന്ന തരത്തിലാണ് ഇവരെ ക്രമീകരിക്കുക. പ്ലാസ്റ്റിക് മാലിന്യങ്ങൾ ശേഖരിക്കുന്നതിനായുള്ള ബോക്സുകൾ പമ്പ നിലയ്ക്കൽ എന്നിവിടങ്ങളിൽ ശുചിത്വമിഷൻ സ്ഥാപിച്ചിട്ടു ി. ഊഹ മുതൽ പമ്പ വരെയും കണമല മുതൽ ഊഹ വരെയും വാഹനങ്ങളിൽ സഞ്ചരിക്കുന്ന തീർത്ഥാടകർ പ്ലാസ്റ്റിക് കുപ്പികളും മറ്റ് പ്ലാസ്റ്റിക് വസ്തുക്കളും വനാതിർത്തികളിൽ അലക്ഷ്യമായി വലിച്ചെറിയുന്നത് പതിവാണ്. ഇങ്ങനെ തീർത്ഥാടകർ വലിച്ചെറിയുന്ന അജൈവ മാലിന്യങ്ങൾ

വനംവകുപ്പിന്റെ എക്കോ ഗാർഡുകൾ വഴി ശേഖരിച്ച് ജില്ലാ ശുചിത്വമിഷന്റെ നേതൃത്വത്തിൽ സ്വകാര്യഏജൻസി മുഖേന നീക്കം ചെയ്യുന്നുമുണ്ട്. തിരുവാഭരണ ലോഷയാത്രയുമായി ബന്ധപ്പെട്ട് തിരുവാഭരണപാതയിൽ ഭക്ഷണ പാനീയങ്ങൾ വിതരണം ചെയ്യുന്നതിനും മറ്റ് അലങ്കാരങ്ങൾക്കും പ്ലാസ്റ്റിക്, ഡിസ്‌പോസിബിൾ വസ്തുക്കൾ ഒഴിവാക്കി മാലിന്യങ്ങൾ കുറയ്ക്കുന്നതിനും പാത പരിശുദ്ധമായി സംരക്ഷിക്കുന്നതിനും ശുചിത്വമിഷന്റെ നേതൃത്വത്തിൽ പ്രചാരണ പ്രവർത്തനങ്ങൾ നടത്തും. തീർത്ഥാടന കാലയളവിന് ശേഷം പമ്പ, നിലയ്ക്കൽ, മറ്റു കേന്ദ്രങ്ങൾ തുടങ്ങിയ സ്ഥലങ്ങളിലുള്ള ശുചീകരണ പ്രവർത്തനങ്ങൾക്കും ശുചിത്വമിഷൻ നേതൃത്വം നൽകും. (പി.ആർ. ശബരി-59)

**ശബരിമല തീർത്ഥാടകർക്ക് ഇൻഫർമേഷൻ കിയോസ്കുകളുമായി കുടുംബശ്രീ**

ശബരിമല തീർത്ഥാടകരുടെ സഹായത്തിനായി കുടുംബശ്രീ വിവിധ സ്ഥലങ്ങളിൽ ഇൻഫർമേഷൻ കിയോസ്കുകൾ തുടങ്ങി. ആദ്യഘട്ടത്തിൽ ശബരിമല പാതയിൽ ആനന്ദപ്പള്ളി, തട്ട, റാന്നി-പെരുനാട്, പത്തനംതിട്ട ജനറൽ ആശുപത്രി, കുളനട, കനാൽപാലം എന്നിവിടങ്ങളിലാണ് ഇൻഫർമേഷൻ കിയോസ്കുകൾ ഒരുക്കിയിരിക്കുന്നത്. തീർത്ഥാടകർക്ക് ആവശ്യമായ വിവരങ്ങൾ നൽകുന്നതോടൊപ്പം പാനീയങ്ങളും ലഘുഭക്ഷണങ്ങളും കുറഞ്ഞ നിരക്കിൽ നൽകാൻ പദ്ധതിയുണ്ട്. മിഷൻ ഗ്രീൻ ശബരിമലയുടെ ഭാഗമായി പ്ലാസ്റ്റിക് ഒഴിവാക്കുന്നതിന് തീർത്ഥാടകർക്ക് കിയോസ്കുകളിൽ നിന്ന് തുണിസഞ്ചികൾ വിതരണം ചെയ്യും. ഇതിന്റെ നിർമ്മാണത്തിനായി പത്ത് യൂണിറ്റുകളെയാണ് ചുമതലപ്പെടുത്തിയിട്ടുള്ളത്. തുണിസഞ്ചിയുടെ വിതരണം ആരംഭിച്ചിട്ടുണ്ട്. ഒരു ദിവസം നാലായിരം തുണിസഞ്ചികൾ വരെയാണ് വിതരണം ചെയ്യുന്നത്. നിലവിൽ 25000 തുണിസഞ്ചികളുടെ നിർമ്മാണമാണ് പൂർത്തിയായിട്ടുള്ളത്. ഊഹ, കണമല എന്നിവിടങ്ങളിലും തുണിസഞ്ചികൾ വിതരണം ചെയ്യുന്നു. ഇതിനായി 20 കുടുംബശ്രീ പ്രവർത്തകരെ ഇവിടങ്ങളിൽ നിയോഗിച്ചിട്ടുണ്ട്. തീർത്ഥാടകർക്ക് ആവശ്യമായ സേവനം നൽകുന്നതിനായി നൂറ് കുടുംബശ്രീ പ്രവർത്തകരെ പമ്പ, നിലയ്ക്കൽ എന്നിവിടങ്ങളിൽ സ്പെഷ്യൽ ഡ്യൂട്ടിക്കായും നിയോഗിച്ചിട്ടുണ്ട്. (പി.ആർ. ശബരി-60)

**ശബരിമല തീർത്ഥാടനം: ഭക്ഷണ സാധനങ്ങളുടെ വിലവിവരപ്പട്ടിക**

ശബരിമല മണ്ഡല-മകരവിളക്ക് തീർത്ഥാടനത്തോടനുബന്ധിച്ച്, സന്നിധാനം, പമ്പ/നിലയ്ക്കൽ/മറ്റു സ്ഥലങ്ങൾ എന്നിവിടങ്ങളിലെ വെജിറ്റേറിയൻ ഭക്ഷണ സാധനങ്ങളുടെ വില നിശ്ചയിച്ച് ജില്ലാ കളക്ടർ ഉത്തരവായി. വിലവിവരം ഭക്ഷണ സാധനം, അളവ്, സന്നിധാനത്തെ വില, മറ്റിടങ്ങളിലെ വില എന്ന ക്രമത്തിൽ;

ചായ/കാപ്പി-150 മി.ലി, 11, 10. ചായ/കാപ്പി (മധുരം ഇല്ലാത്തത്)-150 മി.ലി, 9,8. കടുംകാപ്പി/കടുംചായ- 150 മി.ലി, 9,8. ഇൻസ്റ്റന്റ് കാപ്പി/മെഷീൻ കാപ്പി- 150 മി.ലി, 15,15. ഇൻസ്റ്റന്റ് കാപ്പി/മെഷീൻ കാപ്പി(ബ്രൂ, നെസ്കഫേ, കോഫിയേ) -200 മി.ലി, 20,20. ബോൺവിറ്റ/ഹോർലിക്സ് - 150 മി.ലി, 20,20.

പരിപ്പുവട/ഉഴുന്നുവട- 40 ഗ്രാം, 10,10. ബോ - 75 ഗ്രാം, 10,10. ഏത്തയ്ക്കപ്പം (പകുതി ഏത്തയ്ക്ക)- 50 ഗ്രാം, 11,10. ബജി- 30ഗ്രാം, 8,7. ദോശ/ഇഡ്ലി (1 എണ്ണം) ചട്ടനി, സാമ്പാർ ഉൾപ്പെടെ- 50ഗ്രാം, 9,8. ചപ്പാത്തി-40 ഗ്രാം, 10,10. പുരി (1 എണ്ണം) മസാല ഉൾപ്പെടെ- 40ഗ്രാം, 9,8. പൊറോട്ട (1 എണ്ണം)- 50ഗ്രാം, 10,10. പാലപ്പം/ഇടിയപ്പം-50ഗ്രാം, 9,8. നെയ്റോസ്റ്റ്-150 ഗ്രാം, 38,35.

മസാല ദോശ- 200 ഗ്രാം, 45,40. പീസ് കറി/കടലക്കറി/കിഴങ്ങ് കറി-100 ഗ്രാം, 25,25. ഉപ്പുമാവ്-200 ഗ്രാം, 22,20. ഉൗണ് (പച്ചരി/പുഴുക്കലരി)-സാമ്പാർ, മോര്, രസം, പുളിശേരി, തോരൻ, അവിയൽ, അച്ചാർ ഉൾപ്പെടെ-60,60. ആന്ധ്രാ ഉൗണ്-60,60. വെജിറ്റബിൾ ബിരിയാണി-350 ഗ്രാം, 60,60. കഞ്ഞി (പയർ, അച്ചാർ ഉൾപ്പെടെ)-750 മി.ലി, 35,30. കപ്പ-250ഗ്രാം-30, 25. തൈര് സാദം-45,43. നാരങ്ങാസാദം-43,40. തൈര് ഒരു കപ്പ്-12,10. വെജിറ്റബിൾ കറി/ഡാൽ കറി-100ഗ്രാം, 20,20. ടൊമാറ്റോ ഫ്രൈ-125 ഗ്രാം,

30,30. പായസം -75 മി.ലി, 15,12. ഒനിയൻ/ടൊമാറ്റോ ഉൗത്തപ്പം-125 ഗ്രാം, 55,50.  
(പി.ആർ. ശബരി-61)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	---	--



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	19	2018



## ശബരിമല പത്രക്കുറിപ്പ്-5

ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidhanam2019@gmail.com](mailto:prdsannidhanam2019@gmail.com)

ശബരിമലയിലെ ഇന്നത്തെ ചടങ്ങുകൾ(20.11.18)

.....

രാവിലെ 3 മണി ..... ക്ഷേത്രനട തുറക്കൽ

3.05 am ..... നിർമ്മാല്യം

3.15 മുതൽ 12.30 വരെ നെയ്യഭിഷേകം

3.30 ന് ഗണപതി ഹോമം

7.30 ന് ഉഷപൂജ

12.40ന് ഉച്ചപൂജ

1 മണിക്ക് നട അടയ്ക്കും

.....

വൈകുന്നേരം 3 ന് നടതുറക്കൽ

6.30ന് ദീപാരാധന

7 ന് പൂഷ്പാഭിഷേകം

രാത്രി 9.30 ന് അത്താഴപൂജ

10.50ന് ഹരിവരാസനം പാടി 11 മണിക്ക് നട അടയ്ക്കും ....

(പി.ആർ. ശബരി-62)

<p>വാർത്തകൾ ഇനി കാണാം... കേൾക്കാം... വായിക്കാം...</p>		<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	---	--